

Tia sinte iyi Pɔlu í kɔa Timotee

Pɔlu í ce Timotee fɔɔ

¹ Amu Pɔlu ñ wa n ceɛ fɔɔ, amu iyi ñ je woo bei Jesu Kirisi. Ilaaɗ woo faaba nwa do Jesu Kirisi, ññu iyi à waa cɔ kpãae, aɲai à jilɔɔ si n je woo be.

² Ñ ceɛ tiau ihẽ wai Timotee, awɔ iyi ñ ye bei ama abím si kpãai naane ku dasi. Ilaaɗ Baaba do Jesu Kirisi Lafɛɛ nwa a ce araareɛ a muue didɔ do laakai ku sũ.

I ce laakaii woo kɔsi cio ilu ibo ña

³ Nsei, ñ bi i buba Efɛɛzu si bei ñ sɔɛ wo si waati iyi ñ bɔ ilɛi Masedɔni. Ine gɔ ña à wa be iyi à waa kɔ ine ña si cio mmu. Ganji ña. ⁴ Sɔ ña a maà ti a dasi laakai ñña si ide ña iyi ine ña à bu à waa fɔ do irii bala nwa ña iyi à ya maa de ku mà. Ññu ñau bei wa naaɔ kakɔ ña wa, kaa nɔ kù mua ine ña gbugbã si naane ku dasi ñña icei Ilaaɗ ku bei ku bɔ waju. ⁵ Amma mii iyi à waa le à waa sɔ ñeò ideu ihɛi í je kubi ññe ku kɔsi, kubi iyi wa naa hai si idɔ iyi í má, do idɔ hai ne taale. ⁶ Wee ine gɔ ña à yaa hai si ideu ihẽ nɔ à koo à lɔ si kakɔ nfe ku ce. ⁷ À bi aɲa a je woo kɔ ine ña si cioi woodai Ilaaɗ, amma aɲa taka ñña a kù mà yaasei ide iyi à waa fɔ baa do iyi à waa fɔɔ do naane nla nla.

⁸ Awa à mà iyi wooda í sĩa bii amanɛ ña à waa ceò ice si bei í jɔ. ⁹ Nɔ à mà iyi a kù jile wooda na ine dee dee ña. À jilɔɔi na woo donda wooda ña, do hai gbɔ ide ña, do ilu dulum ña, do ine ña iyi a kù mà beɛrei Ilaaɗ walakɔ mii ña iyi à je tɛɛ, do ine ña iyi à waa kpa iyeò baa ñña ña, do woo kpa ine ña, ¹⁰ do woo

ce sakara ɲa, do inɛmɔkɔ ɲa iyi à ya maa sũd nɛ, do inɛ ɲa iyi à waa ce inɛ ɲa ilɛ à waa ta, do woo sɔ ibo ɲa, do woo ceekpe si ibo ɲa, do inɛ ɲa iyi à waa ce mii baa yooma fei iyi kù waa too si cio jiida. ¹¹ Cio jiidau í naai hai si laabaau jiida iyi à daam si awɔ. Ilaaɗ ilu amboei iyi í ya weea inɛ ɲai laabaau jiidau wa fãa.

Í saabu Ilaaɗ na araaree

¹² Ñ saabu Jesu Kirisi Lafɛɛ nwa, nɲu iyi í muum gbugbã ñ ceò icɛm. Ñ saabue si na iyi í jò í kam ilu naanɛ nɔ í cicaam si icɛɛ, ¹³ baa do iyi ñ ya n maa n fɔ laalɛ wo nɔ ñ ya n maa n kpãa iju nɔ idɔɔkɔm ci ya jĩ. Do nɲu fei, í ce araarem si bei n kù mà mii iyi ñ wa n ce, si na iyi í jò n kù dasiɛ naanɛ wo. ¹⁴ Nɔ wee didɔi Lafɛɛ nwa í caa sim, nɔ í jò ñ dasiɛ naanɛ nɔ ñ nɛ kubii inɛ ɲa. ¹⁵ Ide ilu naanɛi iyi í jò i yɔ awɔ i gba ɲa mam mam. Ideu wee. Jesu Kirisi í naai si andunya ku faaba ilu dulum ɲa. Amui ñ re ɲa do dulum, ¹⁶ amma Ilaaɗ í ce araarem ku ba Jesu Kirisi ku yɔkɔ ku nyisi temua hai nɛ kɔɔɛ si amu iyi ñ jɛ inɛ ngboi ilu dulum ɲa. Nɔ ñ bi n jɛa inɛ ɲa iyi aa na a dasiɛ naanɛ a ba kuwɛɛ hai tã yaase jiida. ¹⁷ Ilaaɗ nɲu akãi í jɛ ilaalu hee do ajɔ fei, ci ya ku nɔ a ci ya yɔɔ do iju. Ka saabue nɔ ka mà bɛɛɛɛ hee do ajɔ fei. Ami.

¹⁸ Timotee amam, ide iyi ñ wa n jilɛɛ wee si bei à ce waliɛ wo na iriɛ. Jò idei waliu ku jɛ jĩnɛi igũɛ iyi aa maa jabuò i ceò igũ jiida. ¹⁹ Leekĩ dim dim si naanɛ ku dasiɛ nɔ i maà ce nkãma iyi á jò idɔɛ ku yɛ taaleɛ. Amma inɛ gɔ ɲa ngu ɲa à kɔ ku gbɔ lasabu jiida iyi idɔ nɲa wa sɔ ɲa nɔ à jò naanɛ ku dasi nɲa í ce nfe. ²⁰ Si inɔ nɲai Himeneɛ do Alesandu à wa,

nɔ n̄ so ŋa n̄ daa Seetam si awɔ ku ba a mà iyi kù s̄ia a maa fɔ laaloɪ Ilaaɔ.

Idei kutɔɔ

2

¹ Mii sinte iyi n̄ wa n tɔɔ ŋei í je i ya ce kutɔɔ ŋa. Mii iyi ì ne bukaatae fei, i ya tɔɔ Ilaaɔ ŋa nɔ i ya ce kutɔɔ na irii ine fei ŋa nɔ i ya saabu Ilaaɔ na iri n̄ŋa ŋa. ² Nɔ i ya ce kutɔɔ ŋa na irii ine ngboi ilɛ ŋau hee do inei anyi n̄ŋa ŋau fei, ku ba ka yɔkɔ ka je andunya nwa do laakai ku s̄u, nɔ ka ya ce kuwɛɛ jiida ku ba ine ŋa a mà beɛrei Ilaaɔ. ³ Dimii kutɔɔ beɛbei í s̄ia nɔ í ya d̄ɔa Ilaaɔ woo faaba nwa si. ⁴ Í bi beɛbei domi í bi ine fei ku ba faaba nɔ ku mà ntɔ. ⁵ Ntɔ ntɔ Ilaaɔ ak̄ai í wɛɛ, nɔ ine ak̄a mɔi í wa si afei Ilaaɔ do amanɛ ŋa ku ba ku j̄ɔ amanɛ ŋa a d̄ɔ do Ilaaɔ. Laf̄ɛu n̄ŋui í je Jesu Kiriɪ, n̄ŋu iyi í baa í je amanɛ, ⁶ nɔ í na araɛ ku yaɔ ine fei hai si dulum dɛɛ. Beɛbei si waati jiidaɛ í nyisi wa iyi Ilaaɔ í bi amanɛ fei ku ba faaba. ⁷ Na n̄ŋui Ilaaɔ í cicaam n je woo waazo do woo be, nɔ n kɔ dimi mmu ŋa si cio si ide ntɔ nɔ n s̄ɔ ŋa a dasi Jesu naanɛ. Ntɔi n̄ wa n fɔ n kù wa n sɔ ibo.

⁸ Na n̄ŋu, tengi bii à ya ce kutɔɔ ŋa fei, bii inemɔkɔ ŋa à wu awɔ lele à waa ce kutɔɔ, n̄ bi ku ya je do idɔ kumá, idɔakɔ do kakɔ ku maà ya wasi.

⁹⁻¹⁰ Beɛbe mɔi n̄ bi inaabo ŋa a ya dasi j̄ine ku ne beɛre ŋa si azaka. Í s̄ia booda n̄ŋa kú je kookoosu jiida si bei í j̄ɔ inaabo ŋa iyi à ni aŋa à mà beɛrei Ilaaɔ a ya ce, ku maà ti ku je do iri kubai faayi walakɔ do sabai wura ŋa walakɔ do lɛɛ ŋa, nɔ a maà ya dasi j̄inei fia nkpɔ nkpɔ. ¹¹ Í s̄ia inaabo ŋa a gbɔ ciou si laakai do jirima mam mam. ¹² N̄ kù je inaabo ŋa a

kə si cio walakə a je inε ngboi inεməkə ηa. Amma í sía a ya maa koko. ¹³ N̄ wa n fə beɛbeɪ si na iyi í jò Adamui Ilaađ í tako í taka í beɪ í taka ɛfa. ¹⁴ Nə kù je Adamui Seetam í dī ijuε. Ijui aboɛi í dī nə abou í kua woodai Ilaađ. ¹⁵ Amma inaabo ηa aa ba faaba si kpāai ama ku bí bii à waa mu ara n̄ηa nə à leekī si kpāai naane ku dasi do kubi do kuwεε iyi í má.

Inε ngboi inεi igbeɪ Jesu ηa

3

¹ Ide ilu naane wee. Bii inε gə í bi n̄ηu ku je inε ngbo si igbeɪ inεi Jesu ηa, icε jiidai í bi. ² Í sía lafēε ku maà nε taale gə nə ku nε abo akā lege lege, si anyiε nə ku je inε gə iyi í ya saku nə ku mà araε, ku maà je amanε yaka yaka, amma ku je inε gə iyi í ya yaε inε njoo ηa nə ku je inε gə iyi á yəkə ku kə inε ηa si cio. ³ Nə ku maà je woo mə atē walakə woo bi ija, amma ku je ilu suuru iyi wa dε laakai ku sū, nə ku maà je woo bi fia yaamə. ⁴ Nə ku je inε gə iyi í nə kpasēε mam mam, nə amaε ηa à ya jirimaε nə à mà beereɪ inε ηa. ⁵ Ntə ntə, bii inε kù mà beɪ á ce ku mu kpasēi n̄ηu takaε, beireɪ lafēε á ce ku mu inεi igbeɪ Ilaađ ηa. ⁶ Nə kù sía ku je inε iyi í dasi Jesu naane titō titō, domi á yəkə ku na ku nε faau nə Ilaađ á yε taaleε beɪ í yε taalei Seetam. ⁷ Si anyii n̄ηu, í sía hai dasi Jesu naane ηa a máa je sēeda jiidaε ku ba a maà dondaε, nə ku maà na ku dasi cəkūm dii Seetam.

Woo ce icεi igbeɪ inεi Jesu ηa

⁸ Beεbe moi woo ce icεi igbeɪ inεi Jesu ηa á sía a je inε ηa iyi à nε beere, a maà ti a je ilu gele minji ηa, walakə woo mə atē yaamə, walakə woo dε fia do bisi laalə. ⁹ Amma í sía a leekī dim dim si naane ku dasi

do ido iyi í má. ¹⁰ Nɔ́ í sɛ́a a cɔ́ laakai nɛ́a titã. Bii à yɛ a kù nɛ taale gɔ́ a bɛ́i a lɔ́si icɛ́ nɛ́a ku ce. ¹¹ Bɛɛbɛ mɔ́i í sɛ́a abo nɛ́a nɛ́a a jɛ inɛ́ nɛ́a iyi à nɛ bɛɛɛɛ, nɔ́ a maà jɛ woo sɔ́ irii inɛ́, amma a jɛ woo gaya nɛ́a iyi à nɛ naanɛ si mii fei. ¹² Í sɛ́a woo ce icɛ́i igbɛ́ nɛ́a a jɛ ilu abo akã lege lege nɔ́ a jɛ inɛ́ nɛ́a iyi à nɔ́ ama nɛ́a nɛ́a do inɛ́i kpasɛ́ nɛ́a nɛ́a mam mam. ¹³ Woo ce icɛ́ nɛ́a, bii à waa ce icɛ́ nɛ́a do inɔ́ akã aa nɛ bɛɛɛɛ si kuwɛɛ nɛ́a, nɔ́ aa nɛ ido ku buba ntɔ́ ntɔ́ si naanɛ ku dasi iyi Jesu Kirisi wa mu nwa.

Asii nla nla

¹⁴ Ñ dasi ido n naa n yɛɛ, amma ñ kɔɛ tiau ihɛ wai ¹⁵ ku ba baa bii í na wa kpɛi, i mà bɛi í jɔ inɛi nyaanzei Ilaaɔ́ nɛ́a a maa nɛɔ́ ara nɛ́a, waato inɛi igbɛɛ nɛ́a, nɛ́u iyi í jɛ icui kuwɛɛ. Igbɛui í yɛ bɛi sɔbɛi ntɔu do gbugbãɛ. ¹⁶ Do ntɔ́, inɛ gɔ́ kù wɛɛ iyi á yɔkɔ́ ku jã kulai asiii kpãai Ilaaɔ́ ku tɔɔ nwa.

Kirisi í baa í jɛ amanɛ nɔ́ à yɔɔ,

Nɔ́ Hundi Ilaaɔ́ í jɔ́ à mà iyi inɛ dee deei.

Amaleka nɛ́a mɔ́ à yɔɔ.

À waazo ideɛ si dimi baa yooma fei.

Nɔ́ à dasi ideɛ naanɛ si andunya.

Nɔ́ à soo lele í nyi si amboeɛ.

Woo kɔ́si cio ilu ibo nɛ́a

4

¹ Hundi Ilaaɔ́ í fɔ́ dee dee í ni si awaatii ankãanyi inɛ gɔ́ nɛ́a aa jɔ́ kpãai naanɛ ku dasi, a maa jirima ideɛ woo dɛ́i ijui inɛ́ nɛ́a do kukɔ́sii Seetam. ² Dimii kukɔ́si nɛ́u wa naai hai bi ilu muafiti nɛ́a do woo sɔ́ ibo nɛ́a. Inɛ́ nɛ́a à lele ido nɛ́a hee ci ya yɛ taale nɛ́a má. ³ Amanɛ dimi bɛɛbɛ nɛ́a à ya ni kù sɛ́a inɛ́ nɛ́a a

so nje. Nɔ à ya nyi a ni má ije gɔ ɲa à wɛɛ iyi kù sɪa inɛ ɲa a jɔɔ, baa do iyi ije ɲau ɪlaaɔ́ í taka ɲai ku ba woo dasiɛ naanɛ ɲa iyi à mà ntɔu a ya jɔɔ do saabu aɔɔ. ⁴ Nkâma kù wa si iyi aa nyɔ, domi mii iyi ɪlaaɔ́ í taka fei mii jiidai, nɔ í sɪa ka gba fei ndɛɛ do saabu. ⁵ Ntɔ ntɔ, mii fei í mái bii à waa ceò icɛ do yaase bei idei ɪlaaɔ́ í fɔ do bii à waa ce kutɔɔ.

Woo ce icɛ jiidai Jesu Kirisi

⁶ Bii ì waa kɔa woo dasi Jesu naanɛ ɲa si bisiu ihɛ, aa jɛ woo ce icɛ jiidai Jesu Kirisi, nɔ naanɛ ku dasi do idei kukɔsi jiidai iyi ì waa too si á yɛi bei ije iyi ì waa na hundɛɛ. ⁷ Amma kɔsi ará hai nɛ yaase ɲa iyi a kù waa too si idei ɪlaaɔ́. Hanya i ce kuwɛɛɛ si bei á dɔa ɪlaaɔ́ si. ⁸ Ntɔi, icɛi ara aranfãaniɛ kù la, amma idei ɪlaaɔ́ ku leekɪ si í nɛ aranfãani si mii fei, domi si bei à nɛ kuwɛɛi nɛi do ti ala. ⁹ Ide iyi à fɔu bɛ ide ilu naanɛi iyi í jɔ i yɔ awɔ i gba ɲa mam mam. ¹⁰ Na ɲɔi í ce à jabu à waa ceò icɛ, domi kpãa ku cɔ nwa si ɪlaaɔ́i í wa, nɲu iyi í jɛ icui kuwɛɛ, nɔ í jɛ woo faabai inɛ fei, woo dasi Jesu naanɛ ɲa mɔm nii à re.

¹¹ Sɔ ɲa a jirima mii ɲau ihɛ nɔ i kɔ nɲa si cioɛ. ¹² Maà ti i jɔ a dondaɛ na awaasũ ku jɛɛ, amma jɔ i nyisi woo dasi Jesu naanɛ ɲa yaase jiidai si ide ku fɔɛ, do kookoosui kuceɛ, do kubɛ, do naanɛ ku dasiɛ, do dee dee ku jɛɛ. ¹³ Hee n maa n to wa, hanya i ka kukɔi idei ɪlaaɔ́, nɔ i kɔ inɛ ɲa si, nɔ i ce waaɔɔɛ. ¹⁴ Maà ti i ce atafii si amua iyi í wa siɛ, iyi Hundɛi ɪlaaɔ́ í muɛɛ si waati iyi à ce walii na iriɛ nɔ inɛ ngboi igbei Jesu ɲa à lɛɛ awɔ si iri. ¹⁵ Laakaiɛ fei ku wa si ideu ihɛ, nɔ i naa araɛ mam mam ku ba inɛ fei ku yɛ waju ku bɔɛ. ¹⁶ Ce laakai do bei ì waa jɛ kuwɛɛɛ do

cio iyi ì waa kò si nò i ya maa temua si. Bii ì waa ce beεbe, aa ba faaba, awò do ine ña iyi à waa gbò ideε.

Isenei woo dasi naane ña anja duusõ

5

¹ Maà ya fò si məkò ngbo ña ide do gbugbā, amma jò i ba ña ide ku fò kpεε kpεε bei baai awò takae. Nò i cea awaasũ ña bei ifòε ña do igbāε ña, ² abo ngbo ña mò bei iyee ña, nò inaabo saatarara ña mò i ce ña bei wecīε ña, daae fei kú má bi tu ña.

³ Gbòaa jaað ña nò i mà beεεε ña, anja iyi à jε jaað do ntò. ⁴ Amma bii jaað gò í ne amu ña wala tòku ña, í sĩa amae ñau a woo bei ññu mò í tako í ce ña. Bii à waa ce beεbe à waa cea Ilaað icei, nò ññui á dĩa Ilaað si. ⁵ Inaabo iyi í jε jaað do ntò nò kù ne ine gò iyi á woo, kpāa ku cœ fei si Ilaaði í ya wa nò í ya maa ce kutõ ku maa tõ sobie dasãd idũ. ⁶ Amma jaað iyi wa jε andunyaε do faayi í yε bei iku baa bii í wεε si hunde. ⁷ Ide ña iyi aa ya maa sō ña mbε ku ba ine gò ku maà yε taale ña. ⁸ Inε iyi kù waa gbòaa nyaanzeε ña, iyi í re mòm inei kpasēε ña, lafēε í kòsi naane ku dasi, nò laalò ku jεε í re baa hai dasi Jesu naane.

⁹ Maà ti i kò irii jaað gò si tia bii à ya kò irii jaað ña * bii kù jε lafēε í ne adõ kita, nò kù jε ilu məkò akā, ¹⁰ nò ku jε ine gò iyi à waa jε seεdai ice jiidae. Nò ku jε inaabo iyi í mà amu ña ku mu, nò ku jε ine gò iyi í ya yaaε ine njoo ña nò ku wiε kutei woo dasi Jesu

* **5:9** tia bii à ya kò irii jaað. Si tiaui bei à ya kò irii jaað ña iyi à jesi anja a maà so məkò má nò a na kuwεε ña a ceað Ilaað ice hee kòoi kuwεε ña. Anjai inei igbei Jesu ñau à ya na bukaatai mii iyi à ne.

naane na †, nɔ ku ya sobi ine na iyi a wa si wahala, nɔ kú jɛ ine gɔ iyi í ya ce ice jiida baa yooma fei.

¹¹ Amma maà ti i doo jaaɔ saatarana na si inɔi jaaɔ na, domi waati iyi kubi á tale na aa ce Kirisi atafii, aa bi a so mɔkɔ ¹² nɔ aa jɛ ilu taale na si na iyi í jò a kù ceò ide iyi à wāu ice. ¹³ Si anyie nɔ aa ne ìkà a ya maa dabii dabii kpasɛ do kpasɛ. Iyi í re mɔm, aa ya maa sɔ irii ine na nɔ a ya maa gū wɔbia nɔ aa jɛ woo sisi ide na. ¹⁴ Na nɔu nau bei í jò n bi jaaɔ saatarana na a so mɔkɔ a bí ama, nɔ a dasi kpasɛ nɔa iju jiida, ku ba a maà na a mua mbɛɛ nwa na kpāa a fɔ laalo nwa. ¹⁵ Ntɔ ntɔ jaaɔ nau, gɔgɔ na à yaa tā à waa too kpāai Seetam. ¹⁶ Amma bii woo dasi Jesu naane gɔ í ne jaaɔ na si nyaanzeɛ, í sɛa ku sobi na, ku maà ti ku kāa igbei inei Jesu na asou ku ba igbeu ku yɔkɔ ku sobi jaaɔ na iyi a kù ne ine gɔ.

¹⁷ Si anyii nɔu, ine ngboi igbe nau iyi à waa ce ice jiida, í sɛa i doo na ilu bɛɛɛ iyi à ne aranfāani nla nla. Iyi í re mɔm nɔui í jɛ ine na iyi à waa ce kookaai si waazo do cio ku kɔsi. ¹⁸ Kukɔi ideɪ Ilaaɔ wa fɔ í ni, i maà ti i dī gelei ketɛ iyi wa jojo si bileɛ wa nya yɔyɔɛ. Nɔ wa fɔ má í ni, woo ce ice í ne kpāa ku gba fiaɛ. ¹⁹ Bii à aa à sɔɛ taale iyi ine ngboi igbe gɔ í ce, maà ti i jesi ideu, bii kù jɛ amanɛ minji wala mɛɛta í jɛ sɛɛdaɛ. ²⁰ Ine na iyi à waa ce dulum, sɔ na si wajui inei igbe nau fei ku ba ine na iyi à gbe a ce njo.

²¹ N wa n tɔɔɛ si wajui Ilaaɔ do Jesu Kirisi do si wajui amaleka kumáɛ na, gbɔ ideɪ kukɔsiu ihɛ, maà ti i ce njoɪ ijui ine gɔ. Nɔ i maà ti i ce ngɔgɔ na kubii

† **5:10** ku wiɛ kutei woo dasi Jesu naane na Bi Zuifu na bii ine gɔ í naa kpasɛ nɔa à ya wíɛaa kutɛi bei awa mɔ à ya ka muua ine inyi ku mɔ. Amma bi Zuifu nau, arui í ya wiɛ kutei ine njoou.

kpaasi. ²² Maà ti i saasa i lea inε gɔ awɔ si iri ku ba i maà nε ikpɛ si dulum dii inε gɔ. Fa araε hai si dulum.

²³ Maà ya mɔ inyi nɲu akā, amma i ya mɔ vɛɛ keeke na baanii inɔɛ si na iyi í jò i ci ya fε bɔɔ.

²⁴ Dulum dii inε gɔ ɲa í ya fitai gbasasa a bei a kiiti ɲa. Amma ti inε gɔ ɲa í ya fitai do ankāanyi. ²⁵ Bεεbε mɔi icε jiida mɔ í ya fitai gbasasa, nɔ baa bubue iyi a kù yɔɔ waati bεεbε, kaa manji do ajo fei.

6

¹ Inε ɲa iyi à jε aru fei í sɛa a doo lafɛɛ ɲɲa ɲa ilu jirima ɲa si mii fei, ku ba inε gɔ ku maà ba faya ku fɔ taalei irii Ilaaɔ walakɔ kukɔsi nwa. ² Aru ɲa iyi à nε lafɛɛ woo dasi Jesu naane ɲa a maa donda ɲa a ni aɲa à jε saa na saabui Lafɛɛ. Amma si na iyi í jò inε ɲa iyi à waa jε aranfāanii icε nɲau à jε woo dasi Jesu naane ɲa iyi Ilaaɔ í bi, nɲui í jò í sɛa a ce ɲɲa icε ku re. Mii iyi í sɛa i waazo ɲɲa mbe nɔ i kɔ ɲa si cioε.

Kukɔsi ibo do amani jiida

³ Inε iyi wa kɔa inε ɲa si cio mmu gɔ nɔ kù waa too ide ntɔi Lafɛɛ nwa Jesu Kirisi iyi á jò ka mà bεɛɛi Ilaaɔ, ⁴ lafɛɛ ilu faau nla nla, kù mà nkāma. Amma wa ce bɔɔi kakɔɔ do ide ku fengee. Nɔ hai bei igu do ija do arabu wa naa, nɔ nɲui í ya jò inε ɲa a ci ya naane nje. ⁵ Nɔ í jò irii inε ɲa í sinda a kù mà ntɔ, à ya maa ce kakɔɔ hai nε kɔɔ. À tamaa kpāai ide Ilaaɔ ku too á ce ɲa ilu amani ɲai.

⁶ Ntɔi, kpāai ide Ilaaɔ ku tɔɔ amani nla goi, bii amanε í saabu si mii iyi í nε. ⁷ Ntɔ ntɔ, a kù naaɔ nkāma wa si andunyau ihɛ, nɔ bεεbε mɔi a kaa ka nεɔ nkāma. ⁸ Na nɲu, bii à nε ije do nyau ɲa á sɛa ku to wai wo. ⁹ Amma inε ɲa iyi à waa bi aɲa a jε ilu fia

nla, à ya dasi kulelei, nɔ bine laalo nkpɔ nkpɔ hai ne yaase a mu ɲa bei cekũm nɔ ku sɔsi ɲa si ina iyi ci ya ku a ce nfe. ¹⁰ Bɛɛbei á ce si na iyi í jò kubii fiaí í je icāi laalo ikā ikā baa yooma fei. Nɲui ine gɔ ɲa à lɔsi ku de hee à yaa hai si kpāai naane ku dasi, à baa à dasi ara nɲa si kpāai wahala.

Iyi Pɔlu í dasi Timotee ku ce

¹¹ Amma awɔ iyi í je ti Ilaaɔ, saa mii ɲau be fei. Nɔ i lele kpāai dee dee ku je do bɛɛrei Ilaaɔ ku mà do naane ku dasi do kubi do temua do daa didɔ. ¹² Jabu jiida si kpāai naane ku dasi. Leekɔ dim dim si kpāai kuwɛɛ hai tā si bei Ilaaɔ í kpee. Na kuwɛɛui í je sɛɛda jiida si wajui ine nkpɔ. ¹³ N̄ wa n sɔɛ si wajui Ilaaɔ, nɲu iyi wa na mii fei kuwɛɛ, do si wajui Jesu Kirisi, nɲu iyi í je sɛɛda jiida si wajui Pɔnsu Pilati, ¹⁴ jirima woodau, nɔ kuwɛɛɛ ku maà ne riisi do taale gɔ hee ku toɔ ajɔ iyi Lafɛɛ nwa Jesu Kirisi á faata wa. ¹⁵ Ilaaɔ, nɲu iyi í je icui inɔ didɔ fei, á jò ajɔu ku to wa si waatie. Nɲu akā lege legei í ne yiiko si mii fei, nɲui í je ilaalui ilaalu ɲa, do Lafɛɛi lafɛɛ ɲa. ¹⁶ Nɲu akāi í je ine iyi ci ya ku. Nɔ í wa si inya kumá iyi ine gɔ kaa yɔkɔ ku maai si. Ine gɔ kù yɔɔ, nɔ ine gɔ kaa yɔkɔ ku yɔɔ mɔm. Nɲui í ne bɛɛɛ do gbugbā iyi ci ya tā. Ami.

¹⁷ Sɔ ilu amani ɲa a maà ti a tɔɔ fufu, nɔ naane nɲa ku maà wa si amani iyi á na ku tā, amma a jò naane nɲa ku wa si Ilaaɔ, nɲu iyi wa mu nwa fei ndɛɛ do inɔ akā ku ba ka wɛɛɔ inɔ didɔ. ¹⁸ Sɔ ɲa a ce mii iyi í sɔa, a je ilu amani si jiida ku ce, nɔ a ya kpɛa ine ɲa amani nɲa do inɔ didɔ. ¹⁹ Bɛɛbei aa singaa ara nɲa amani jiidaí ala iyi kaa beje nɔ a ba kuwɛɛ iyi í je kuwɛɛ do ntɔ.

²⁰ Timotee, ide iyi à daε si awɔu, muu ku sɪa. Fa araε hai si ide nfe nfei andunya. Maà ce kakɔɔ do inε ηa iyi à waa tamaa aηa à nε kumà. ²¹ Kumàui inε gɔ ηa à waa ni aηa à nε, nηui í jò à nyɔ hai si kpãai naane ku dasi.

Didɔi Ilaaɔ ku wεε do inε.

Akabuu Tit̃i Idei Ilaaᵛ **Monkole New Testament**

copyright © 2006 SIM International

Language: Monkole (Mokole)

Translation by: SIM International

Monkole, Akabuu Tit̃i Idei Ilaaᵛ

This translation, published by the UEEB/SIM au Benin, was published in 2006.

If you are interested in obtaining a printed copy, please contact the SIM, BP 15, Parakou, Benin.

This translation text is made available to you under the terms of the Creative Commons License: Attribution-Noncommercial-No Derivative Works. (<http://creativecommons.org/licenses/by-nc-nd/3.0/>) In addition, you have permission to port the text to different file formats, as long as you do not change any of the text or punctuation of the Bible.

You may share, copy, distribute, transmit, and extract portions or quotations from this work, provided that you include the above copyright information:

You must give Attribution to the work.

You do not sell this work for a profit.

You do not make any derivative works that change any of the actual words or punctuation of the Scriptures.

Permissions beyond the scope of this license may be available if you contact us with your request.

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2014-10-02

PDF generated using Haiola and XeLaTeX on 11 Nov 2022 from source files dated 29 Jan 2022

596bf1bc-1348-53da-8787-98c1d2a18282